

సంపాదకీయం

శనివారం 30-08-2025

బ్యారేజీలతోనే పాలాలు మునుగుతున్నాయనటోళ్లు జవాబు చెప్పాలే

-పార్వతీ గోట్ల బంచకున్నా పోటుకమ్మిపాలాలు మునిగినయ
-రైతులు ఎదుగుతున్నారనే కుట్రతోనే ఎమ్మెల్యే కుట్రలు
-మంథని మాజీ ఎమ్మెల్యే పుట్ట మధూకర్

ప్రకృతి ప్రకాశాన్ని తగ్గించలేమా...

ప్రకృతి సంకేతాలను నిర్లక్ష్యం చేసినా, నిర్లక్ష్యంగా మెదిలినా, భక్తి శ్రద్ధ, గౌరవాలను విస్మరించినా అనర్థాలు తప్పవనే చర్చలు కొత్త కాదు. కానీ నూరేళ్ళకో, 30 ఏళ్ళకో ఇంతటి వరద విశ్వరూపాన్ని చూశామని బురద ఎండిపోయే దాకా కొన్ని దినాలు చెప్పుకొని అంతటితో వదిలేస్తే, మరలా తీరని వరదల నష్టం సంభవించడనే హామీని ఎవరూ ఇవ్వలేరు. సముద్ర జలాలు లేని తెలంగాణ వరద జలాలతో శోక సంద్రమైంది. కామారెడ్డిలో మొదటి అంతస్తు భవనాలను వరద నీరు ముంచేయడం ఏమిటి? కామా, పుల్ స్టాప్ లేని వరదలు ఏ ప్రదేశాన్నియినా ఎప్పుడైనా తీవ్ర ఉదృతితో కబళించొచ్చనే సంకేతాలేనా? అనేవి విన్నయ ప్రశ్నలుగా మిగిలిపోతున్నాయి. ఈ ప్రశ్నలకు అనేక జవాబులు, విశ్లేషణలు, కారణాలు, వాదనలు రకరకాలుగా పోటెత్తుతున్నాయి. కామారెడ్డి, మెదక్, ములుగు సహా అనేక చోట్ల వరద గాయం 360 డిగ్రీల్లో మామూలుగా లేదు. ఎక్కడిక్కడ మానవ స్వార్థాలు, తప్పిదాలకు తోడు లో పభూంపు విధానాలు స్ఫురణకు రావొచ్చు. ఆకాశానికి చిల్లి పడిందా అన్నట్టుగా రెండు రోజుల్లోనే సాధారణ వర్షపాతానికి అనేక రెట్లు అధికంగా కుండపోత కురిసింది. అది గణాంకాల్లో 60 సెంటీమీటర్ల వరకే అయినప్పటికీ ఎవరేం చేస్తారనే నిట్టూర్పులా పారొచ్చు. నీటి కోసం రాష్ట్రాల మధ్యగా జుకున్న వివాదాల ధ్వని వినిపిస్తుండగానే.. ఎటుచూసినా అదే నీరు ఏరులై పారి నేలను, ఆస్తులను, పంటలను ముంచెత్తడం చూస్తున్నాం. ఉదాహరణకు మనం బండిని సరిగ్గా నడిపిస్తే అది మనల్ని క్షేమంగా గమ్యానికి చేరుస్తుంది. అయితే అదే బండిని సక్రమంగా నడపకుండా, విచక్షణకు తిలోదకాలు ఇచ్చి ఇష్టారీతిని వాడేస్తే ఏదో ఒక ఘడియలో మొరాయిస్తుంది. సకాలంలో చేర్చుకొని చోటుకు చేర్చకపోగా, ఆ బండిని తిరిగి మనమే మోయాల్సి వస్తుంది. వర్షం, వరదల నిర్వహణపై మనకు సోయ ఎలా ఉండాలనేది చెప్పేందుకు ఈ చిన్న ధియరీచాలు. ప్రకృతి సంకేతాలను నిర్లక్ష్యం చేసినా, నిర్లక్ష్యంగా మెదిలినా, భక్తి శ్రద్ధ, గౌరవాలను విస్మరించినా అనర్థాలు తప్పవనే చర్చలు కొత్త కాదు. కానీ 30 ఏళ్ళకో, నూరేళ్ళకో ఇంతటి వరద విశ్వరూపాన్ని చూశామని బురద ఎండిపోయే దాకా కొన్ని దినాలు చెప్పుకొని అంతటితో వదిలేస్తే, మరలా తీరని వరదల నష్టం సంభవించడనే హామీని ఎవరూ ఇవ్వలేరు. తాత్కాలిక, సమాచ, దీర్ఘకాలిక ప్రణాళికల యుక్తి కచ్చితంగా ఉండాలి. పాలకులు, ప్రతిపక్షాల పరస్పర నిందలు వేసుకోవడం చూస్తూనే ఉంటాం. వారి మాటలకు కుండపోతలకు తక్కువే ఉండదు. పదేళ్ళలో వారేం చేశారంటే.. ఎక్కువ కాలం పాలించిన, ఇప్పుడూ పాలన చేస్తున్న వారిదే పాపం అనే సారాంశంగా మాటకు మాట పోటెత్తుతుంది. ఈ రోజునీ తీరుకు నీరాదిలి.. నీళ్లను కాపాడటానికి అదే సమయంలో ఇలాంటి గండాలు వునరావుతం కాకుండా ఉపాయాలు యోచించాలి. మన పాలకుల విధానాలు భలే ఉంటాయి. రూ.వేల కోట్లతో కొత్త ప్రాజెక్టుల కట్టడంపై చూపించినంత ఆసక్తి.. ఇప్పటికే ఉన్నవాటి నిర్వహణ కోసం వెచ్చించడానికి మాత్రం మనసు రాదు. వందకు పైగా సంవత్సరాల చరిత్ర ఉన్న పోచారం డ్యామ్ ను ఈసారి అత్యధిక వరద ముంచెత్తింది. సుమారు 1.82 లక్షల క్యూసెక్కుల ప్రవాహం ఉన్నట్టు ఓ అంచనా. ఇలాంటి జలాశయాలు పటిష్టానికి మాత్రం నాయకులు ముందుకు రారు. మరో పక్షం రోజుల్లో వర్షాకాలం ముగిస్తుందనగా వరదలు కొత్త దారులను వెతుక్కోవడం చూస్తున్నాం. తెలంగాణలో గడిచిన 48 గంటల్లో ఆయా చోట్ల 200 మి.మీ. నుంచి 440 మి.మీ. వరకు వర్షపాతం నమోదైన్నట్టు తెలుస్తోంది. రాజన్న సిరిసిల్ల జిల్లాలోని ఎగువ మానేరు జలాశయం సామర్థ్యం సుమారు 2 టీఎంసీలు. అలాంటి ప్రాజెక్టులకు సరిపడా ఎన్నో టీఎంసీల నీరు దారి తప్పి వున్నా అవడమే కాకుండా అనేక కష్టస్థితులను చుట్టూ ముట్టించింది. రాష్ట్రంలో గడిచిన రెండు రోజుల్లో మొత్తంగా సగటున 29.1 మి.మీ. వర్షపాతం రికార్డుయింది. ఆగస్టు 21 నుంచి 27 వరకు వారం రోజుల్లో చాలా జిల్లాల్లో సాధారణం కంటే ఎక్కువ వర్షం నమోదైంది. ఆగస్టు సాధారణ సగటు వర్షపాతం సుమారు 210 మి.మీ. (ఒక నెల మొత్తం) కాగా.. గత రెండు రోజుల్లో కురిసిన వర్షం చూసుకుంటే దాదాపు 3-4 రెట్లు ఎక్కువగా ఉంది. కామారెడ్డి, మెదక్, ములుగు జిల్లాల్లో 200 నుంచి 400 మి.మీ. వరకు పెద్ద మొత్తంలో వర్షం కురిసింది. ఇది సాధారణంతో పోలిస్తే 10 రెట్లు ఎక్కువ. కామారెడ్డి జిల్లాలో బుధవారం ఆర్గండలో 418.3 మి.మీ., రాజంపేటలో 440. 5 మి.మీ. వర్షం, కామారెడ్డి టోన్లో 308. 5 మి.మీ, భీకనూర్లో 238 మి.మీ., లింగంపేటలో 120.3 మి.మీ., టెక్కాలలో 183.3 మి.మీ., హవేలిఘనపూర్లో 316 మి.మీ. వర్షపాతం నమోదైంది. ఇది కచ్చితంగా సాధారణ వర్షాలు మాత్రం కావు. గత కొన్ని రోజులుగా మేఘ విస్తోటం అనే పదం ఎక్కువగా వినిపిస్తుంది. రెండు నుంచి 4 గంటల్లో ఒకే ప్రాంతంలో అధిక వర్షపాతం నమోదవుతున్నా మేఘ విస్తోటం అని పిలుస్తారు. ఇలాంటివి ప్రకృతి వైపరీత్యాల వల్లే ఎక్కువగా సంభవిస్తున్నాయి. బెంగాల్ బేలో ఏర్పడిన సైక్లోనిక్ నర్మలేషన్ కారణంగా తెలంగాణలో ఈ పరిస్థితి ఉత్పన్నమైంది. నివాస ప్రాంతాలు, రవాణా మార్గాలు, రైల్వే లైన్లు, కాలువల గుండా తీవ్ర వరదలు సంభవించాయి. అనేక నివాసాలు, వాహనాలు, రోడ్లు, పంటలు, సామాజిక ఆస్తులు ప్రభావితమయ్యాయి. ఎన్టీఆర్ఎఫ్, ఎన్డీఆర్ఎఫ్ సహాయక బృందాలు కాపాడటం లో నిమగ్నమయ్యాయి.

మంథని బ్యారేజీలు వున్నా అని, బ్యారేజీల నీళ్ల వల్లే పంట పొలాలు నీల మునిగిపోయి రైతులు నష్టపోతున్నారని మాట్లాడే వారు ఈనాడు బ్యారేజీ గోట్లు ఎత్తి ఉన్నా, ఒక్క చుక్క నీరు ఆపకుండా ఎలా మునిగిపోయాడో సమాధానం చెప్పాలని మంథని మాజీ ఎమ్మెల్యే పుట్ట మధూకర్ అన్నారు. శుక్రవారం మంథని గోదావరినది వరద ప్రవాహాన్ని, మునిగిన పంటలను పుట్ట మధు పరిశీలించారు. ఈ సందర్భంగా ఆయన మాట్లాడుతూ సిరిపురం గ్రామ సమీపంలోని పార్వతీ బ్యారేజీ దిగువ ఉన్న ప్రాంతాలను పరిశీలించామని, బ్యారేజీ గోట్లు మొత్తం ఎత్తి ఉన్నా గోదావరినది పోటు కమ్మి పొలాలు కాంగ్రెస్ పార్టీకి చెందిన నాయకుల పొలాల్లో మునిగిపోయాయని అన్నారు. ఇంత గొప్ప ప్రాజెక్టును నిర్వహించే ప్రజలకు అందుబాటులోకి రాకుండా చేశారని ఆయన మండిపడ్డారు. మాజీ సీఎం కేసీఆర్ పారదర్శకంగా కట్టించిన కాళేశ్వరం ప్రాజెక్టుతో ఈ ప్రాంతం సస్యశ్యామలం అవుతుంటే మంథని ఎమ్మెల్యే కళ్లు ముడిపోతున్నాయని దుయ్యబట్టారు. మంథని ఎమ్మెల్యే ఇక్కడ పుట్టతేదని, పెరుగలేదని, ఈ ప్రాంతంతో సంబంధం లేకపోవడం మూలంగానే ప్రజల సమస్యలను పట్టించుకోవడం లేదన్నారు. ఒకప్పుడు ఖానాపూర్ శివారులోని బండలమడుగుతో తనకు నాలుగు ఎకరాల భూమి ఉండేదని, గోదావరి పోటు కమ్మి అందుపెట్టితే ఆ అందులో తన తండ్రి నువ్వులు వండించాడని, అందుభూమిలో పంటలు పండించిన చరిత్ర ఇక్కడి రైతులకు ఉందని చెప్పారు. ఆంధ్రా ప్రాంతంలో రైతులు మూడు పంటలు పండిస్తారంటే చూడలేదని, తూర్పు చక్కమ గోదావరి

జిల్లాల్లో తరహాలో మూడు పంటలు పండించేలా ఎదుగుతున్నారనే మంథని ఎమ్మెల్యే కక్షకట్టి ప్రాజెక్టును ఆపాలని చూస్తున్నారని అన్నారు. ఆనాడు ఈ ప్రాంతా రైతాంగానికి ఏ కష్టం రాకుండా మాజీ సీఎం కేసీఆర్ ప్రాజెక్టు కట్టడంతో పాటు కరెంటు, నీళ్లు, ఎరువులు అందించి మూడు పంటలు పండించే దిశగా ప్రయాణించేలా చేశాడని గుర్తు చేశాడు. ముఖ్యమంత్రి రేవంత్ రెడ్డి అడుగులకు మడుగులు ఒత్తకుండా బాంజీల గోట్లు దింది రైతులకు సాగునీరు అందించేలా మంథని ఎమ్మెల్యే ఆలోచన చేయాలని హితవు పలికారు. బీఆర్ఎస్ పేరు, కేసీఆర్ పేరు నియోజకవర్గంలో చిరకాలం ఉంటుందనే కక్షతోనే మంథని ఎమ్మెల్యే కుట్రలు చేస్తున్నారని ఆయన ఆరోపించారు. 40ఎండ్లు మీ కుటుంబానికి ఈ ప్రాంత ప్రజలు ఏకదాటిగా అవకాశం ఇస్తే ప్రాజెక్టులు వున్నా, ఈ ప్రాజెక్టులతోనే పంటలు మునిగిపోతాయని మంథని ఎమ్మెల్యే అనడం ఆయన అవివేకానికి నిదర్శన మని, మంథని ఎమ్మెల్యే ఆలోచన చేయకపోయినా ఈ ప్రాంత కాంగ్రెస్ పార్టీ నాయకులైనా ఆలోచన చేయాలని ఆయన హితవు పలికారు. మంథని నియోజక వర్గంలో మల్లీ బీఆర్ఎస్ పార్టీ అధికారంలోకి వస్తేనే ఈ ప్రాంత ప్రజలు, రైతులు సంతోషంగా ఉంటారనేది నేటి పరిస్థితుల్లో సాక్ష్యమని ఆయన అన్నారు. ఈ కార్యక్రమంలో బీఆర్ఎస్ పార్టీ నాయకులు యెగ్గళ్ళ శంకర్ గౌడ్, తగరం శంకర్ లాల్, కామితి సమ్మయ్య, పోల కనకరాజు, కనవేన శ్రీనివాస్ యాదవ్, పుప్పాల తిరుపతి, గొబ్బూరి వంశీ, ఎన్ కే యాకూబ్, వేల్పుల గట్టయ్య, మంథని లక్ష్మణ్, బోనాల నరేందర్, జావేద్ లతో పాటు పలువురు పాల్గొన్నారు.

నకిలీ పాస్ పుస్తకాల గుట్టురట్టు.. ముగ్గురు అరెస్టు

కురవి, ఆగస్టు 29: నకిలీ పట్టాదారు పాసుపుస్తకాలు తయారు చేసి వివిధ బ్యాంకుల్లో రూ.16,90,000 విలువగల రుణాలు ఇచ్చించిన గుట్టును కురవి పోలీసులు రట్టు చేశారు. ఈ మేరకు శుక్రవారం మహబూబాబాద్ జిల్లా కురవి పోలీస్ స్టేషన్లో ఏర్పాటు చేసిన విలేకరుల సమావేశంలో మహబూబాబాద్ డీఎస్పీ తిరుపతిరావు వివరాలను వెల్లడించారు. కురవి మండలం నేరడ శివారు ఎల్లెల్లె తండా జీపీ పరిధిలోని మంజుల తండాకు చెందిన మూడే బాలాజీ, మహబూబాబాద్ మండలం అమల్ గల్ శివారు కన్నా తండాకు చెందిన బానోత్ హారికిషన్, జాఫర్ గద్ మండలం ఓబులాపురం గ్రామానికి చెందిన బానోత్ వర్షన్ ముగ్గురు కలిసి వివిధ మండలాల్లోని కొంతమంది రైతులకు మధ్య పెట్టి మీకు ఎక్కువ లోన్ ఇప్పిస్తాం అని, దానికి ఖర్చు అవుతుందని చెప్పి వారు ఒక్కో పాస్ బుక్ కి రూ.10వేల పనులు చేశారు. నకిలీ పాస్ పుస్తకాలు సృష్టించి వివిధ బ్యాంకుల్లో ముగ్గురికి లోన్ రూ.16,90,000 విలువ గల లోన్ ఇచ్చించారు. అలాగే మరల కొంతమంది వ్యక్తులను నకిలీ పాస్ పుస్తకాలు తయారు చేసి వీటికి నకిలీ 1బీ, ఈసీ లు తయారు చేయడానికి కురవికి వచ్చిన సమయంలో వీరిని పట్టుకున్నామన్నారు. ఈ కేసుతో సంబంధం ఉందని భావిస్తున్న కొంతమంది పరాలో లో వున్నారని వివరించారు. సమావేశంలో రూరల్ సీబి నర్సయ్య, సీసీఎస్ సీబి హత్తిరామ్, కురవి ఎస్ గండ్రాజు సతీష్ తదితరులు పాల్గొన్నారు.

బ్యూటీఫుల్ ప్రధానికి బిగ్ షాక్..

శివవ్రాసు తొలగిస్తూ కోర్టు తీర్పు

థాయ్ ల్యాండ్ ప్రధాని పెటంగ్ లార్న్ షివవ్రాసు కు గట్టి షాక్ తగిలింది. పొరుగుదేశమైన కాంబోడియా ప్రధానితో జరిపిన షోన్ సంభాషణపై షివవ్రాసుపై విమర్శలు వచ్చిన విషయం తెలిసిందే. దీనిపై విచారణ చేపట్టిన ఆ దేశ రాజ్యాంగ కోర్టు ఆమెను నస్పెండ్ చేస్తూ ఇటీవలే తీర్పు వెలువరించిన విషయం తెలిసిందే. తాజాగా చర్యలు చేపట్టింది. ఈ మేరకు ఆమెను పదవి నుంచి తొలగిస్తూ శుక్రవారం తీర్పు చెప్పింది. ఆమె నియమాలను ఉల్లంఘించారని, రాజ్యాంగం ప్రకారం ప్రధాన మంత్రి పదవికి అనర్హులని పేర్కొంది. ఓ షోన్ సంభాషణలో కంబోడియా మాజీ అధినేత హున్ సేన్ ను 'అంకుల్' అని సంబోధించిన పెటంగ్ లార్న్ షివవ్రాసు.. తమ దేశ సైనిక కమాండర్ ను తన విరోధి అని పేర్కొనడం వివాదానికి దారితీసింది. దేశ సరిహద్దుల్లో కంబోడియాతో ఉద్రిక్తతలు నెలకొన్న సమయంలో స్వయంగా ప్రధాని తమ దేశ సైనిక కమాండర్ కు వ్యతిరేకంగా వ్యాఖ్యలు చేయడంపై ప్రజల్లో ఆగ్రహం పెల్లుబికింది. దీనిపై గత నెల విచారణ చేపట్టిన కోర్టు.. కంబోడియాతో జరిగిన దౌత్య వ్యవహారంలో ప్రధానమంత్రిగా నైతికతను ఉల్లంఘించారని చెప్పడానికి తగిన ఆధారాలున్నాయని పేర్కొన్నది. ప్రధానమంత్రి పదవి నుంచి నస్పెండ్ చేస్తూ రాజ్యాంగ కోర్టు తీర్పు చెప్పిన విషయం తెలిసిందే. ఇప్పుడు ఆమెపై చర్యలు తీసుకుంది. పదవి నుంచి తొలగిస్తూ తీర్పు చెప్పింది. నైతిక ఉల్లంఘనలకు పాల్పడిన 62 ఏండ్ల ప్రధాని స్రెట్టా థావిసిన్ పదవి నుంచి దిగిపోయిన తర్వాత ప్రధాని బాధ్యతల నుంచి నస్పెండ్ అయిన రెండో వ్యక్తిగా షివవ్రాసు నిలిచారు. నైతిక ఉల్లంఘనలకు పాల్పడిన 62 ఏండ్ల ప్రధాని స్రెట్టా థావిసిన్ పదవి నుంచి దిగిపోవడంతో.. మాజీ ప్రధానమంత్రి తక్సీన్ షివవ్రాసు కుమార్తె అయిన పెటంగ్ లార్న్ షివవ్రాసు నూతన ప్రధానిగా గతేడాది ఆగస్టులో బాధ్యతలు చేపట్టారు. 37 ఏళ్ల వయస్సులో ప్రధాని అయిన ఆమె.. దేశంలో ప్రధాని పదవి చేపట్టిన అతి పిన్న వయస్కురాలిగా గుర్తింపు పొందారు. రెండో మహిళా ప్రధానిగా కూడా చరిత్ర సృష్టించారు. అంతేకాదు, అందం, ఫ్యాషన్ లోనూ స్టైల్ ఐకాన్ గా, బ్యూటీఫుల్ పీఎంగా నెట్టింట్ విశేష ఆదరణ సొంతం చేసుకున్నారు. అయితే, ఓ షోన్ కాలే ఆమె కొంప ముంచింది. పదవి చేపట్టిన ఏడాదికే దిగిపోవాల్సి వచ్చింది.



శుక్రవారం సభలతో మహిళల్లో చైతన్యం

జిల్లా కలెక్టర్ పమేలా సత్పతి కరీంనగర్, ఆగస్టు 29, (నూన్స్ పల్స్) ప్రతి వారం శుక్రవారం సభలు నిర్వహించి మహిళా సంక్షేమంపై అవగాహన కల్పించడం ద్వారా మహిళల్లో చైతన్యం నిండుతోందని జిల్లా కలెక్టర్ పమేలా సత్పతి అన్నారు. శంకరపట్నం మండలం పంకాయగూడెం ప్రాథమిక పాఠశాల ఆవరణలో శుక్రవారం సభ జరిగింది. ఈ కార్యక్రమానికి హాజరైన జిల్లా కలెక్టర్ పమేలా సత్పతి మాట్లాడుతూ జిల్లాలోని గ్రామాలలో చిన్న చిన్న వేదికలు ఏర్పాటు చేసి శుక్రవారం సభ ప్రారంభించామని తెలిపారు. ఈ సభల ద్వారా గ్రామస్థాయిలో ప్రతి మహిళకు పోషణ, ఆరోగ్యం తదితర విషయాల పట్ల అవగాహన వస్తోందని అన్నారు. మహిళా తనతో పాటు తన పిల్లల పోషణ ఎలా ఉందో తెలుసుకోగలుగుతుందని వివరించారు. మహిళలకు చదువు కూడా ఎంతో అవసరమని, చదువు అపేసిన మహిళ 10వ తరగతి ఇంజనీర్ ఓపెన్ స్కూల్లో చేరాలని సూచించారు. తద్వారా తమ పిల్లల క్రమశిక్షణకు మార్గదర్శకం చేయవచ్చని అన్నారు. ప్రాథమిక ఆరోగ్య కేంద్రాలను డెలివరీలకు ప్రాధాన్యత ఇవ్వాలని సూచించారు. అక్కడ అన్ని పనతులు ఉంటాయని తెలిపారు. ప్రాథమిక ఆరోగ్య కేంద్రాల్లో బీబీ షుగర్ వంటి అన్ని వ్యాధులకు పరీక్షలతో పాటు గోలీలు ఉచితంగా ఇస్తారని తెలిపారు. నెల నెల మందులు వాడేవారు ఆరోగ్య సిబ్బందికి తెలియజేస్తే ఇంటి వద్దకే మాత్రం అందజేస్తారని అన్నారు. గ్రామంలోని ప్రతి మహిళ ఆరోగ్య మహిళ ఉచిత వైద్య పరీక్షలు చేయించుకోవాలని సూచించారు. ప్రాథమిక ఆరోగ్య కేంద్రంలో డెలివరీ అయిన మహిళకు చీర బహుకరించారు. ఈ సందర్భంగా కారగారయలతో చేసిన పోషణ విఘ్నేషునికీ పూజలు నిర్వహించారు. ఈ కార్యక్రమంలో జిల్లా సంక్షేమ అధికారి సరస్వతి, జిల్లా వైద్య అధికారి వెంకటరమణ, సిడిపిఓ శ్రీమతి, ప్రోగ్రాం ఆఫీసర్ డాక్టర్ సనా, మెడికల్ ఆఫీసర్ శ్రవణ్ పాల్గొన్నారు.

బాల్య వివాహాలకు కారణం పేదలకమే : డాక్టర్ అశోక్



కురవి, ఆగస్టు 29 : తరాల మధ్య పేదరికం కొనసాగించడంలో బాల్య వివాహాలే ప్రధాన కారణమని చైల్డ్ వెల్ఫేర్ కమిటీ సభ్యులు డాక్టర్ పరికిపండ్ల అశోక్ అన్నారు. మహబూబాబాద్ జిల్లా కురవి పోలీస్ స్టేషన్ ఆవరణలో బాల్యవివాహాలపై ఏర్పాటు చేసిన అవగాహన సదస్సులో ఆయన మాట్లాడుతూ 18 సంవత్సరాలు నిండకముందు జరపడం చట్టరీత్యా నేరమని, ఎంతటి వారిైనా చట్టపరమైన చర్యలు తప్పని హెచ్చరించారు. చిన్న వయసులో పెళ్లి చేసుకున్న వారిలోనే గృహహింస అధికమని, అదే విధంగా తరాల మధ్య పేదరికం కొనసాగుతుందని, మహిళలు అట్టడుగు స్థాయిలోనే మిగిలిపోతున్నారని వివరించారు. చిన్న వయసులో గర్భధారణ, కుటుంబ బాధ్యతలు వ్యక్తిగతంగా, సమాజపరంగా తీవ్ర సస్పెన్సె కలిగిస్తున్నాయని అన్నారు. ఈ సందర్భంగా కురవి ఎస్ఐ గుండ్రాజు సతీష్ మాట్లాడుతూ.. శిశు మరణాలు, పురిటి మరణాలకు ప్రధాన కారణం బాల్యవివాహాలేనని గుర్తుచేశారు. బాల్య వివాహాల అడ్డకోవడం సమాజంలో అందరి బాధ్యత అన్నారు. సదస్సులో పోస్టర్లు ఆవిష్కరించి, పాల్గొన్న వారిలో బాల్యవివాహాలు చేయనివ్వమని ప్రమాణం చేయించారు. ఈ కార్యక్రమంలో హెడ్ కానిస్టేబుల్ బత్తుల వెంకటయ్య, ఉమెన్ కానిస్టేబుల్లు అనిత, మాధవి, స్టానికులు గిరి, హుస్సేన్, లక్ష్మణ్, కోటేశ్వర తదితరులు పాల్గొన్నారు. దితరులు పాల్గొన్నారు.

అధికారులపై తిరగబడ్డ ఎత్తి పోతల పథకంలో భూములు కోల్పోతున్న రైతులు

ఉద్రిక్తత.. తోపులాటలో సామ్యుల్లిపోయిన మహిళా రైతుల నారాయణపేట ఆగస్టు 29 జిల్లా కొడంగల్-నారాయణపేట ఎత్తి పోతల పథకంలో భూములు కోల్పోతున్న రైతులు అధికారులపై తిరగబడ్డారు. దీంతో ఉద్రిక్త పరిస్థితులు ఏర్పడ్డాయి. తోపులాటలో మహిళా రైతు సామ్యుల్లిపోవడంతో ఆమెను చికిత్స నిమిత్తం ఆసుపత్రికి తరలించారు. శుక్రవారం తెల్లవారుజామున మూడు గంటలకు సర్వే చేయడానికి అధికారులు రావడంతో రైతులంతా ఏకమై అధికారులను అడ్డుకున్నారు. విషయం తెలుసుకున్న పై అధికారులు వందల మంది పోలీసులను అక్కడికి పంపించడంతో పోలీసులకు వ్యతిరేకంగా నినాదాలు చేస్తూ రాస్తారోకో నిర్వహించారు. బాపనగుట్ట రైతులతో పాటు మహిళా రైతులు కూడా వచ్చి రాస్తారోకోలో పాల్గొన్నారు. ఈ సమయంలో గ్రామంలో మల్లమ్మ అనే మహిళా రైతు స్వహతప్పి పడిపోవడంతో ఆమెను ప్రథమ చికిత్స కోసం ఆసుపత్రికి తరలించారు. భీమపు అనే రైతు సర్వే కోసం వచ్చిన అధికారి కాళ్లు మొక్కుతూ సార్.. మాకు చాలినంత డబ్బులు ఇస్తామని చెప్పిన తర్వాతనే సర్వే చేయాలని కాళ్లపై పడి వేరుకున్నాడు. ఉదయం 6 గంటలకు ప్రారంభమైన రాస్తారోకో పది గంటల వరకు కొనసాగడంతో ట్రాన్సిక్ అంతరాయం ఏర్పడింది. అక్కడికి వచ్చిన అడిషనల్ కలెక్టర్ మాట్లాడుతూ ప్రభుత్వం చెప్పిన విధానం ప్రకారమే చేస్తున్నామని ఇప్పటికే డబ్బులు వచ్చిన రైతులకు కూడా ప్రభుత్వం పెంచి ఇస్తే అది కూడా మిగతా రైతులు కూడా ఇస్తామని హామీ ఇచ్చారు. మాజీ సర్పంచ్ మోగులప్ప మాట్లాడుతూ రైతుకు సరైన ధర నిర్ణయించిన తరువాతనే సర్వే చేపట్టాలని కోరడంతో అధికారులు అక్కడి నుంచి వెళ్లిపోయారు.

జల దిద్దంధం లో బోధన్ నియోజకవర్గం

నిజామాబాద్, బోధన్ నియోజకవర్గం జల దిద్దంధంలో చిక్కుకుంది. సాలురా మండలం ఖాజాపూర్, మందర్నా, హున్నా(గ్రామాలు జలమయమయ్యాయి. ఇళ్ల చుట్టూ నీళ్లు చేరడం తో అధికారులు అలెర్ట్ అయ్యారు. గ్రామాలను భాజీ చేయించారు. ముంపు బాధితులను పునరావాస కేంద్రాలకు తరలించారు. మూడు పునరావాస కేంద్రాల ఏర్పాటు చేసారు.

విజయవాడ, ఆగస్టు 29, ఆంధ్రప్రదేశ్ ముఖ్యమంత్రి చంద్రబాబు నాయుడు ఈసారి అధికారంలోకి వచ్చిన తర్వాత ఆయనలో చాలా మార్పు కనిపిస్తుంది. అభివృద్ధి, సంక్షేమ పథకాలను తీసుకెళ్లడంలో దృష్టి పెట్టడం పక్కన పెడితే మిగిలిన విషయాల్లో ఆయన ఖచ్చితంగా వ్యవహరిస్తున్నారు. గతంలో చంద్రబాబు నాయుడు మూడు దఫాలు ముఖ్యమంత్రిగా ఉన్నప్పుడు కూడా తీసుకోని రాజకీయ పరమైన నిర్ణయాలు ఈ సారి మాత్రం తీసుకుంటున్నారు. చంద్రబాబు నాయుడు గతంలో ఎమ్మెల్యేలు కానీ, మంత్రులు కానీ ఏమైనా తప్పులు చేస్తే వెంటనే చర్యలకు దిగేవారు కాదు. దానిపై సాగదీసేవారు. నాడు సోషల్ మీడియా ప్రభావం కూడా తక్కువగా ఉండటంతో అటువంటి ఘటనలపై నిజనిర్ధారణ కమిటీలను వేసేవారు. పార్టీ వారినే పంపి అందులో నిజాలను తెలుసుకునే ప్రయత్నం చేసేవారు. అయితే అంతకు ముందు అధికారంలో ఉన్నప్పుడు ఉమ్మడి రాష్ట్రంలో మంత్రిగా ఉన్న పోచారం శ్రీనివాస రెడ్డిని మంత్రి పదవి నుంచి తప్పించారు. అంతే తప్ప మంత్రులు, ఎమ్మెల్యేలపై తీసుకున్న చర్యలు చాలా తక్కువనే చెప్పాలి. ఎక్కువగా పార్టీ క్రమశిక్షణ కమిటీ, నిజనిర్ధారణ కమిటీలను నియమించి కాలయాచన చేస్తూ ఆ ఘటన మర్చిపోయిన తర్వాత షరా మామూలయ్యాయి. కానీ ఇప్పుడు అలా కాదు. వెను వెంటనే చర్యలు తీసుకుంటున్నారు. ఒక్క క్షణం కూడా ఆలోచించడం లేదు. సత్యవేదు ఎమ్మెల్యే ఆదిమూలంపై లైంగిక వేధింపుల విషయం తెలిసిన వెంటనే పార్టీ నుంచి సస్పెండ్ చేశారు. తర్వాత తాజాగా శ్రీశైలం ఎమ్మెల్యే బుద్దా రాజశేఖర్ రెడ్డిపై కేసు నమోదు చేయించారు. ఇలాంటి పరిస్థితులు గతంలో ఉండేవి కావని పార్టీ నేతలే అంగీకరిస్తున్నారు. ఇక గతంలో ప్రజా సమస్యలపై ఎవరైనా ఆందోళనలు చేసినా వెంటనే స్పందించే వారు కాదు. అలాగే విపక్ష నేతలు వెళ్లి అక్కడ పర్యటనలు చేసినా పట్టించుకునే వారు కాదు. ఉమ్మడి ఆంధ్రప్రదేశ్ లో విద్యుత్తు ఛార్జీల పెంపుదలపై ఆయన కఠినంగా వ్యవహరించారు నాడు. కానీ నేడు అలా కాదు. ఏ మాత్రం నిరసనలు, ఆందోళనలు కనిపించినా వెంటనే చంద్రబాబు రియార్డ్ అవుతున్నారు. మిరప, పొగాకు, చిత్తూరు మామిడి రైతులకు గిట్టుబాటు ధర రాకపోవడంతో విపక్ష నేత అక్కడ పర్యటనలకు చేయకముందే ఆ

క్షమించేదే లే..

సమస్యపై స్పందించారు. తాజాగా దివ్యాంగులను నెలకు పదిపాను వేల రూపాయల పింఛన్ను తొలగించారన్న ఆరోపణల నేపథ్యంలో ఆందోళనకు దిగితే వెంటనే స్పందించి అర్జులైన అందరికీ ఇస్తామని ఆయనే చెప్పారు. ఇక స్టార్ట్ మీటర్ల విషయంలోనూ ఆందోళనలను పరిగణనలోకి తీసుకున్న చంద్రబాబు కమర్షియల్ భవనాలకే పరిమితం చేయడం కూడా ఇందులో భాగమేనంటున్నారు. చంద్రబాబులో వచ్చిన ఈ మార్పు చూసిన పార్టీ సీనియర్ నేతలు మాత్రం ఆశ్చర్యపోతున్నారు. దసరా పండగకు భారీ బహుమతి ఇచ్చేందుకు సిద్ధమయింది. మూడు లక్షల ఇళ్లలో గృహప్రవేశాలు చేయాలని నిర్ణయించింది. కూటమి ప్రభుత్వం అధికారంలోకి వచ్చిన తర్వాత వరసగా సంక్షేమ పథకాలను అమలు చేయడం ప్రారంభించింది. ప్రభుత్వం ఏర్పాటు ఏడాది కాలం పూర్తి కావడంతో ఎన్నికలకు ముందు ఇచ్చిన హామీలను ఒక్కొక్కటిగా అమలు చేస్తూ ప్రజల ఆదరణామానాలను చూరగనే ప్రయత్నం చేస్తుంది. అందులో భాగంగా ఈ దసరా పండగ నాడు మూడు లక్షల ఇళ్లలో గృహ ప్రవేశాలు చేయించాలని నిర్ణయించింది. ఈ మేరకు ముఖ్యమంత్రి చంద్రబాబు నాయుడు అధికారులను ఆదేశించారు.దసరాకు మూడు లక్షల ఇళ్లలో గృహప్రవేశాలు చేయించడంతో పాటు రానున్న సంక్రాంతి నాటికి మరో రెండు లక్షల ఇళ్లను గృహప్రవేశాలకు సిద్ధం చేయాలని అధికారులకు చంద్రబాబు ఆదేశించారు. అంటే ఈ ఏడాది దాదాపు ఐదు లక్షల మంది ఇళ్లలోనే పేదలకు సొంత ఇంటి కల సాకారమవుతుందని భావిస్తున్నారు. సొంత ఇంటికోసం కొన్నేళ్లుగా ఎదురు చూస్తున్న పేదలకు ప్రభుత్వం తీపికబురు అందించినట్లయింది. వేగంగా ఇళ్ల నిర్మాణాలను పూర్తి చేసి గృహ ప్రవేశాలకు సిద్ధం చేయాలని అధికారులను ముఖ్యమంత్రి చంద్రబాబు నాయుడు ఆదేశించారు. వచ్చే ఏడాది మార్చి నాటికి పది లక్షల మందికి సొంత ఇళ్లను సమకూర్చాలన్న ఉద్దేశ్యంతో ప్రభుత్వం ఉంది. ఇందుకు అనుగుణంగా కేటగిరీగా విభజించి వాటిని పూర్తి చేసేందుకు అధికారులు సిద్ధమవుతున్నారు. రాష్ట్రంలో జరిపిన సర్వే ప్రకారం ఇప్పటి వరకూ ఆరు లక్షల మందికి సొంత ఇళ్లు కావాలని తేలింది. దీంతో వచ్చే ఏడాదికి ఆరు లక్షల మందికి సొంత ఇళ్లను అందించేలా ప్రణాళికలను రూపొందించారు. ఈ మేరకు అధికారులు పనులను ముమ్మరంపూర్తి చేశారు. ఇప్పటికే అనేక గృహాలు నిర్మాణానికి తుది దశకు చేరుకున్నాయి. మరికొన్నింటిలో చిన్న చిన్న పనులు ఉన్నాయి. అవి దసరా నాటికి పూర్తి చేసేందుకు అధికారులు సిద్ధమయ్యారు. అదే సమయంలో నిధులకు సంబంధించిన ఇబ్బందులు కూడా లేకపోవడంతో గృహ నిర్మాణ పనులు వేగంగా జరుగుతున్నాయి.

పవర్ యత్నాలు...



విశాఖపట్టణం, ఆగస్టు 29, (స్టూన్ పల్స్) జనసేన మూడు రోజుల పండగకు కొనసాగుతోంది. విశాఖ నగరం ఇందుకు వేదిక అయింది. జనసేన అధినేత పవన్ కల్యాణ్ మూడు రోజుల పాటు విశాఖ నగరంలోనే ఉండనున్నారు. జనసేన హండ్రెడ్ పర్సెంట్ స్ట్రయిక్ రేట్ సాధించిన తర్వాత తొలిసారి ఇంత భారీ స్టాయిలో సమావేశాలను నిర్వహిస్తున్నారు. ప్రభుత్వం ఏర్పాటు ఏడాది కాలం పూర్తి కావడంతో పాటు పార్టీ శ్రేణులు, నేతల్లో నెలకొన్న నైరాశ్యం పారదోలేందుకు పవన్ కల్యాణ్ ఈ సమావేశాల నుంచి ప్రయత్నించే అవకాశాలు కనిపిస్తున్నాయి. పార్టీ శ్రేణులు ఈ సమావేశం కోసం ఆసక్తిగా ఎదురు చూస్తున్నారు. పవన్ కల్యాణ్ ఈ సమావేశాల నుంచి సందిస్తారన్న ఆసక్తి అందరిలోనూ నెలకొంది. కూటమి ప్రభుత్వంపై ప్రజల్లో ఉన్న అభిప్రాయాన్ని పవన్ కల్యాణ్ పార్టీ శ్రేణులను అడిగి తెలుసుకునే ప్రయత్నం పవన్ కల్యాణ్ చేయనున్నారు. ఇప్పటికే అధికారంలోకి వచ్చిన తర్వాత అనేక సంక్షేమ పథకాలను అమలు చేయడంతో వాటి ప్రభావం ఎంత మేరకు ప్రజల్లో ఉందన్న అంచనాలకు కూడా ఈ సమావేశం ఉపయోగపడుతుందని భావిస్తున్నారు. పార్టీ అంతర్గత విషయాలపై కూడా పవన్ కల్యాణ్ పార్టీ నేతలలో చర్చించనున్నారు. ఇందులో ప్రధానంగా నియోజకవర్గాల్లో కూటమి పార్టీల నేతల మధ్య సఖ్యత, సమన్వయం, సహకారం గురించి అడిగి తెలుసుకోనున్నారు. పదవుల విషయాన్ని పక్కన పెడితే అధికారుల తీరు గురించి కూడా అలా తీయనున్నారు. పార్లమెంటు నియోజకవర్గానికి పది మంది చొప్పున ముఖ్య నేతలతో కూడా పవన్ కల్యాణ్ సమావేశం కానున్నారు. ముఖ్యముఖి నిర్వహించే ఈ కార్యక్రమంలో 25 పార్లమెంటు నియోజకవర్గాల నుంచి నేతలు పాల్గొంటారు. వారితో నియోజకవర్గాల్లో కూటమి పరిస్థితులే పాటు విపక్ష వైసిపీపై ఎలాంటి అభిప్రాయం ఉందన్న విషయాన్ని కూడా పవన్ కల్యాణ్ తెలుసుకోనున్నారు. అంతేకాకుండా నియోజకవర్గంలో జనసేన పార్టీని బలోపేతం చేయడానికి అవసరమైన సలహాలు, సూచనలు కూడా తీసుకుంటారు. అలాగే పార్టీ ఎమ్మెల్యేలతో జరిగే సమావేశాల్లో గత ఎన్నికల్లో తాము ఇచ్చిన హామీలు పెండింగ్ లో ఉన్నవాటిపై కూడా పవన్ కల్యాణ్ ఎమ్మెల్యేలతో చర్చించనున్నారు. ప్రధానమైన హామీలు పరిష్కారానికి అవసరమైన నిధులు విడుదల చేయడానికి ఆయన ఈ సమావేశం ఏర్పాటు చేశారు. స్థానిక సంస్థల ఎన్నికల్లో పార్టీని గెలుపు దిశగా పయనించే చేయడానికి పవన్ కల్యాణ్ ఈ ప్రయత్నం చేస్తున్నట్లు కనిపిస్తుంది.

వరద నీటితో ఉరకలేస్తున్న గోదావరి

ఏలూరు,అఖండ గౌతమీ గోదావరి వరద నీటితో ఉరకలేస్తోంది. ఎగువ రాష్ట్రాల్లో కురుస్తున్న వర్షాలకు ఉపనదుల వరద నీరు గోదావరిలో చేరడంతో వరద నీటిమట్టం గంట గంటకూ పెరుగుతోంది. భద్రాచలం వద్ద గోదావరి వరద నీటిమట్టం గురువారం సాయంత్రం 38.60 అడుగులుగా నమోదైంది. అక్కడ నీటి ప్రవాహం 7,45,596 క్యూసెక్కులు ఉందని జలవనరుల శాఖ అధికారులు తెలిపారు. పెరిగి మొదటి ప్రమాద హెచ్చరికను దాటే అవకాశం ఉందని అంచనావేస్తున్నారు. భద్రాచలం వద్ద నీటిమట్టం 38 అడుగులు దాటడంతో ఏలూరు జిల్లాలోని వేలేరుపాడు, కుక్కునూరు మండలాల్లో వలు గ్రామాలు తిరిగి జలదిగ్భంధనలో చిక్కుకున్నాయి. జిల్లా అధికార యంత్రాంగం అప్రమత్తమై వరద బాధిత గ్రామాలకు నిత్యావసరాలు పంపే చర్యలు చేపట్టింది. గోదావరి వరద పోలవరం ప్రాజెక్టుకు చేరడంతో స్పెల్స్ వద్ద ఎగువన 31.420 మీటర్లు, దిగువన 22.410 మీటర్ల నీటిమట్టం నమోదైంది. ఎగువ కాఫర్లం వద్ద 31.950 మీటర్లు, దిగువ కాఫర్లం వద్ద 22.00 మీటర్ల నీరు ఉంది. దీంతో స్పెల్స్ గేట్లు తెరిచి 7,41,269 క్యూసెక్కులను దిగువకు విడుదల చేస్తున్నారు. గోదావరి వరదతో కుకునూరు, వేలేరుపాడు మండలాలకే ప్రధానంగా ముప్పు పొంచి ఉంది.

కుప్పంలోకే హిందల్ త్క

తిరుపతి, ఆగస్టు 29, అంతర్జాతీయ అల్యూమినియం తయారీ సంస్థ హిందల్కో ఆంధ్రప్రదేశ్లో అనుగమితుతోంది. హిందాల్కో ఇండస్ట్రీస్ ముఖ్యమంత్రి చంద్రబాబునాయుడు ప్రాతినిధ్యం వహిస్తున్న కుప్పంలో పెట్టుబడిపెడుతోంది. రూ. 586 కోట్లతో ఒక అత్యాధునిక అల్యూమినియం ఎక్స్ట్రూజన్ ప్లాంట్ ను ఏర్పాటు చేస్తోంది. ఈ ప్లాంట్ ప్రత్యేకత ఏమిటంటే, ఇది కేవలం అల్యూమినియం ఉత్పత్తులను మాత్రమే కాదు, యూపిల్ సంస్థలకు చెందిన ఐపోనీల్ ఫాసిన్ (బాడీ) అను ప్రత్యేకంగా తయారు చేస్తుంది. ఈ విషయాన్ని ప్రభుత్వం అధికారికంగా దృవీకరించలేదు కానీ.. కుప్పంలో ప్లాంట్ ఏర్పాటు దాదాపు ఖరారు అయింది.కుప్పంలో ఉన్న పాత అల్యూమినియం ఎక్స్ట్రూజన్ ప్లాంట్ ను కొనుగోలు చేసిన హిందల్కో అక్కడ తన కార్యకలాపాలు మొదలుపెడుతుంది. ఏపీ ఎలక్ట్రానిక్ మాన్యుఫ్యాక్చరింగ్ ఇండస్ట్రీ పాలసీ 2025-30 కు అనుగుణంగా ఈ సంస్థ ఏర్పాటువుతోంది. 2026 ఏవరి నాటికి నిర్మాణం పూర్తవుతుందని.. 2027 నుంచి కార్యకలాపాలు మొదలవుతాయని పరిశ్రమ వర్గాలు అంటున్నాయి. ఈ ఫెసిలిటీ ద్వారా షుమారు 600 ఉద్యోగాల కల్పన జరుగుతుంది. బెంగళూరులోని ఫాక్స్ కాన్ ఫెసిలిటీకి కుప్పం సమావంత్ ఉంటుంది. ఈ అనుకూలతను ఉపయోగించుకుని కుప్పంలో యూనిట్ ప్రారంభం అవుతోంది.ఈ ప్రాజెక్ట్ కేవలం ఉద్యోగాల కల్పనకే పరిమితం కాదు. “మేకే ఇన్ ఇండియా” మరియు “మేకే ఫర్ ది వరల్డ్” అంటున్న భారత్ లక్ష్యాలకు అనుగుణంగా ఇది ఒక ముందడుగు. ఇంతకు ముందు ఐపోనీల్ విడిభాగాలను దిగుమతి చేసుకుని ఇక్కడ అసెంబ్లీంగ్ చేసేవారు. ఇప్పుడు ఆ ఫోషల్ ఉపయోగించే చాసిస్ ను ఇక్కడే తయారు చేస్తుండటం ఐపోనీల్ మేకింగ్ ఇన్ ఇండియా డ్రీమ్ లో కీలకమైన అంశం.ఆదిత్య బిర్లా గ్రూప్ లో ఒక ప్రముఖ సంస్థ అయిన హిందాల్కో, అల్యూమినియం మరియు రాగి ఉత్పత్తుల తయారీలో ప్రపంచంలోనే అగ్రగామిగా ఉంది.. ఆటోమొబైల్స్, విమానాలు, ప్యాకేజింగ్ మరియు ఎలక్ట్రానిక్స్ వంటి అనేక రంగాలకు ఈ సంస్థ కీలకమైన ఉత్పత్తులను అందిస్తుంది.యూపిల్ ఫోష తయారీ యూనిట్ ను ఏపీకి తీసుకురావాలని సీఎం చంద్రబాబు తీవ్రంగా కృషి చేస్తున్నారు. త్రైవాన్ కు చెందిన ఈ ఎలక్ట్రానిక్ కాంట్రాక్ట్ కంపెనీ భారత్ లో విస్తరణకు ప్రణాళికలు వేసుకుంటోంది. ఇప్పటికే ఏపీలో కార్యకలాపాలు నిర్వహిస్తోంది. శ్రీ సిటీలో ఫాక్స్ కాన్ ను అసెంబ్లీంగ్ యూనిట్ ఉంది. అప్పట్లో ఇక్కడ ఐపోనీల్ టెస్టింగ్, అసెంబ్లీంగ్ చేశారు. ఇంకా శ్రీపెరంబరూర్, బెంగళూరులో కూడా ఫాక్స్ కాన్ ఫెసిలిటీస్ ఉన్నాయి. ఇటీవలనే యూపిల్ యూనిట్ ప్రారంభించడానికి సన్నాహాలు చేస్తున్నారు. అయితే విరుత్నాం తరహాలో పెద్ద ఎత్తున మాన్యుఫ్యాక్చరింగ్ చేసేందుకు ఫాక్స్ కాన్ సీటీని నిర్మించాలని ఆ కంపెనీ యోచిస్తోంది. ఈ ప్రాజెక్టు కోసం చాలా రాష్ట్రాలు పోటీ పడుతున్నాయి.ఇప్పటికే కుప్పంలో వ్యవసాయాధారిత పరిశ్రమలు కొన్ని ఉన్నాయి. హిందాల్కో అక్కడ అడుగుపెడితే.. మరిన్ని పరిశ్రమలు అక్కడకు రావడానికి ఆసక్తరం ఉంది. ఈ మధ్యనే నెల్లూరు-బెంగళూరు హైవే నుంచి కుప్పంకు నాలుగు వరుసల రహదారి నిర్మించారు. బెంగళూరుకు అతి దగ్గరగా ఉండటంతో దీనిని పారిశ్రామిక కేంద్రంగా మలిచేందుకు ప్రయత్నిస్తున్నారు.

పవర్ వాడేసుకుంటున్న మోషే రాజు...

విజయవాడ, ఆగస్టు 29, (స్టూన్ పల్స్) ఏపీలో కూటమి ప్రభుత్వం దూకుడు మీద ఉంది. దూకుడు నిర్ణయాలు తీసుకుంటుంది. రాజకీయంగా కూడా అత్యంత బలంగా ఉంది. కేంద్ర ప్రభుత్వంలో కీలక భాగస్వామిగా ఉంది. కూటమి అంటేనే వైయస్సార్ కాంగ్రెస్ పార్టీ నేతలు భయపడుతున్నారు. ఇటువంటి పరిస్థితుల్లో ఒక నేత మాత్రం టిడిపి కూటమికి లెక్కచేయడం లేదు. డోంట్ కేర్ అంటూ తేల్చి చెబుతున్నారు. కూటమికి అనుకూలంగా నిర్ణయాలు తీసుకోవడం లేదు సరి కదా.. ఏకంగా ప్రభుత్వాన్ని డీకాట్ చేర్చా వ్యవహరిస్తున్నారు. పోసీ పవర్ ఫుల్ నాయకుడు అనుకుంటే అది కాదు. వైసిపి పట్ల అంత అభిమానం ఎందుకంటే.. జగన్ పిలిచి మరి ఎమ్మెల్సీ పదవి ఇవ్వడంతో స్వామి భక్తి ప్రదర్శిస్తున్నారు అన్న కామెంట్స్ వినిపిస్తున్నాయి. ఇంతకీ ఎవరా నేత? అంటే.. మండలి చైర్మన్ కొయ్య మోసేన్ రాజు.తాజాగా శాసనమండలి కార్యదర్శి హైకోర్టు నోటీసులు ఇచ్చింది. వైయస్సార్ కాంగ్రెస్ పార్టీలో ఉండి ఎమ్మెల్సీ పదవి పొందిన జయ మంగళం వెంకటరమణ కొద్ది నెలల కిందట జనసేనలో చేరారు. వైసిపి ద్వారా తనకు వచ్చిన ఎమ్మెల్సీ పదవికి సైతం రాజీనామా చేశారు. అయితే ఆ రాజీనామాను మండలి చైర్మన్ మోసేన్ రాజు ఆమోదించడం లేదు. నెలల తరబడి పెండింగ్లో పెట్టారు. దీంతో జయ మంగళం వెంకటరమణ హైకోర్టును ఆశ్రయించారు. విచారణ చేపట్టిన న్యాయస్థానం శాసనమండలి కార్యదర్శికి నోటీసులు ఇచ్చింది. దీంతో మండలి చైర్మన్ మోసేన్ రాజు వ్యవహారంపై మరోసారి చర్యలు వచ్చింది. వైయస్సార్ కాంగ్రెస్ పార్టీకి దారుణ పరాజయం ఎదురయింది. ఆ పార్టీకి చెందిన కీలక నేతలు సైతం బయటకు వెళ్ళిపోయారు. ప్రస్తుతం మధ్యం కుంభకాణంలో జగన్ పేరు సైతం చినిపిస్తోంది. ఇటువంటి సమయంలో కూడా మండలి చైర్మన్ మోసేన్ రాజు కఠినంగా వ్యవహరిస్తుండడం, వైయస్సార్ కాంగ్రెస్ పార్టీకి అనుకూలంగా ఉండడం మాత్రం చర్యకు దారితీస్తోంది.మండలి చైర్మన్ మోసేన్ రాజు గవర్నర్ కోటా కింద ఎమ్మెల్సీగా ఎన్నికయ్యారు. కాంగ్రెస్ పార్టీ ద్వారా పోలిటికల్ ఎంట్రి ఇచ్చారు మోసేన్ రాజు. 1987లో భీమవరం పురపాలక సంఘం ఎన్నికల్లో కాంగ్రెస్ కౌన్సిలర్ గా గెలిచారు. వరుసగా నాలుగుసార్లు కౌన్సిలర్ అయ్యారు. 2009లో కొవ్వూరు అసెంబ్లీ స్థానం నుంచి కాంగ్రెస్ అభ్యర్థిగా పోటీ చేసి ఓడిపోయారు. అప్పట్లో పశ్చిమగోదావరి కాంగ్రెస్ కమిటీ అధ్యక్షుడిగా ఎన్నికయ్యారు. కానీ జగన్ పిలుపుమేరకు 2010లో వైయస్సార్ కాంగ్రెస్ పార్టీలో చేరారు. ఉండి శాసనసభ నియోజకవర్గ ఇన్చార్జిగా కూడా వ్యవహరించారు. 2021 జూన్ 14న ఆయన గవర్నర్ కోటాలో ఎమ్మెల్సీగా ఎన్నికయ్యారు. అదే ఏడాది నవంబర్లో మండలి చైర్మన్గా మోసేన్ రాజును నియమించారు జగన్మోహన్ రెడ్డి. ఏకంగా క్యాబినెట్ హోదా కల్పించారు. ఆ కృతజ్ఞతతోనే ఎన్ని రకాల ఒత్తిళ్లు ఎదురైనా వైయస్సార్ కాంగ్రెస్ పార్టీ ఎమ్మెల్సీల రాజీనామాను ఆమోదించడం లేదు. ఆమోదించిన మరుక్షణం ఓ ఆరు ఎమ్మెల్సీ స్థానాలు టిడిపి కూటమి ఖాతాలో వడతాయి.ప్రస్తుతం మండలిలో వైయస్సార్ కాంగ్రెస్ పార్టీ అధికృత కొనసాగుతోంది. గత ఎన్నికల ఫలితాలు వచ్చిన సమయానికి వైయస్సార్ కాంగ్రెస్ పార్టీ బలం 38 మంది ఎమ్మెల్సీలు. కానీ ఎన్నికల ఫలితాలు వచ్చిన తర్వాత పోతుల సునీత, కర్ల పద్మశ్రీ, బిల్లి కళ్యాణ చక్రవర్తి, మర్రి రాజశేఖర్, జాఖియా ఖాసం, జయ మంగళం వెంకటరమణ వంటి వారు రాజీనామా చేశారు. కేవలం కూటమి ఖాతాల్లో ఎమ్మెల్సీ పదవులు పడేందుకే వీరంతా రాజీనామా బాట పట్టారు. అయితే దీనిని గ్రహించిన మండలి చైర్మన్ మోసేన్ రాజు వారి రాజీనామాలను ఆమోదించడం లేదు. అందుకే ఇప్పుడు జయ మంగళం వెంకటరమణ హైకోర్టును ఆశ్రయించారు. కోర్టు శాసనమండలి కార్యదర్శికి నోటీసులు జారీచేసింది. దీనివైవా మూసేన్ రాజు స్పందిస్తారో? లేదో? చూడాలి.

వచ్చేస్తున్న ఫ్యామిలీ కార్డులు

గుంటూరు, ఆగస్టు 29, ఏపీలో కూటమి అధికారంలోకి వచ్చి దాదాపు 15 నెలలు అవుతోంది. పాలనతో పాటు సంక్షేమ పథకాలను పట్టాలు ఎక్కించారు ఏపీ సీఎం చంద్రబాబు. ఈ తరుణంలో కీలక నిర్ణయం తీసుకున్నారు. ప్రతి ఇంటికి రేషన్ కార్డ్, ఆధార్ కార్డు ముడిదిగా.. ఫ్యామిలీ కార్డు ఇవ్వాలని నిర్ణయించారు. స్వయంగా ఆ విషయాన్ని సీఎం చంద్రబాబు ప్రకటించారు. వాస్తవానికి సీఎం చంద్రబాబు సంక్షేమ పథకాలకు వ్యతిరేకం అని ప్రత్యర్థులు ప్రచారం చేశారు. కానీ అందుకు విరుద్ధంగా వ్యవహరించారు చంద్రబాబు. పాలనను గాడిలో పెడుతూనే.. సంక్షేమ పథకాలను అమలు చేయడం ప్రారంభించారు. అధికారంలోకి వచ్చింది మొదలు సంక్షేమ పథకాలను అమలు చేయడం మొదలుపెట్టారు. కూటమి అధికారంలోకి వచ్చిన వెంటనే పింఛన్ మొత్తాన్ని పెంచి.. తనకంటూ ఒక కొత్త ముద్రను చాటుకున్నారు చంద్రబాబు. గతానికి భిన్నంగా వ్యవహరించారు. మూడు వేల రూపాయలు ఉన్న పెన్షన్ మొత్తాన్ని ఏకకాలంలో నాలుగు వేల రూపాయలకు పెంచి చూపించారు. ముఖ్యంగా సూపర్ సిక్స్ పథకాలపై ప్రత్యేకంగా ఫోకస్ పెట్టారు. అసలు ఆచరణ సాధ్యం కానీ హామీలు ఇచ్చారని ప్రత్యర్థులు ప్రచారం చేశారు. కానీ దానిని సుసాధ్యం చేసి చూపించారు చంద్రబాబు.చంద్రబాబు ట్రాక్ రికార్డును చూసుకుంటే పాలనాపరంగా ముద్ర చాటుకున్నారే తప్ప సంక్షేమ పథకాల విషయంలో.. పెద్దగా ప్రభావం చూపింది తక్కువ. కానీ 2019, 2024 మధ్య జరిగిన పరిణామాలు ఆయనలో మార్పుకు కారణమయ్యాయి. ప్రజలు అభివృద్ధితోపాటు సంక్షేమాన్ని కోరుకుంటున్నట్లు అర్థమైంది. అందుకే అభివృద్ధి తో పాటు సంక్షేమ పథకాలకు ప్రాధాన్యం ఇచ్చారు చంద్రబాబు. అందులో భాగంగానే సూపర్ సిక్స్ పథకాలకు ప్రాధాన్యం ఇచ్చారు. అయితే చంద్రబాబు అధికారంలోకి వచ్చేందుకే ఈ తరహా హామీలు ఇచ్చారని అంతా భావించారు. చివరకు సొంత పార్టీ శ్రేణులతో పాటు కూటమి పార్టీల శ్రేణులు కూడా అలానే భావించాయి. కానీ అనూహ్యంగా సూపర్ సిక్స్ పథకాలను అమలు చేయడం ప్రారంభించారు చంద్రబాబు. ముఖ్యంగా పింఛన్ మొత్తాన్ని 3,000 నుంచి 4 వేల రూపాయలకు పెంచిన ఘనత చంద్రబాబుదే. అంతకుముందు జగన్మోహన్ రెడ్డి ఏడాదికి రూ.250 పెంచుకుంటూ పోతూ.. మూడు వేల రూపాయలకు చేరుకున్నారే తప్ప.. ఏకకాలంలో పెంచలేకపోయారు. కానీ చంద్రబాబు మాత్రం మూడు వేల రూపాయల నుంచి ఏకకాలంలో 4వేల రూపాయలకు పెంచారు. మూడు నెలల బకాయిని సైతం అందించారు. అంతటితో చంద్రబాబు సంక్షేమం ఆగలేదు. మూడు గ్యాస్ సిలిండర్లు ఉచితం, ఆపై అన్ని క్యాంటీన్స్ ప్రారంభం వంటి పథకాలను అమలు చేశారు.అయితే చంద్రబాబు అమలు చేసిన పథకాల విషయంలో ప్రత్యర్థులు విరుద్ధంగా ప్రచారం చేశారు. ప్రధాన పథకాలను విస్మరించి.. తక్కువ ఖర్చుతో కూడిన పథకాలను మాత్రమే అమలు చేశారని ఆరోపణలు చేశారు. అందుకే చంద్రబాబు ఏడాది పాలన పూర్తి చేసుకున్న సందర్భంలో ప్రధానమైన పథకాలకు శ్రీకారం చుట్టారు. తల్లికి వందసం పథకం ద్వారా ఇంట్లో ఎంతమంది పిల్లలు ఉంటే అంతమందికి 13 వేల రూపాయల చొప్పున సాయం అందించారు. అన్నదాత సుఖీభవ పథకాన్ని అమలు చేసి కేంద్రం అమలు చేసిన పీఎం కిసాన్ తో కలిపి ఏడు వేల రూపాయలు అందించగలిగారు. ఆర్టీసీలో ఉచిత ప్రయాణం సైతం మొదలుపెట్టారు. ఏకకాలంలో 5 ఏపీఎస్ఆర్టీసీ సర్వీసుల్లో మహిళలకు ఉచిత ప్రయాణం కల్పించారు. తద్వారా సూపర్ సిక్స్ పథకాల్లో దాదాపు అన్ని పథకాలను అమలు చేశారు. ఇప్పుడు రేషన్ కార్డులను స్వార్టీ కార్డులు కింద మార్చి అందించే ప్రయత్నం చేస్తున్నారు. ప్రజలకు ఇన్ని చేసిన చంద్రబాబు.. వారు గుర్తించే విధంగా సంక్షేమ పథకాలను ప్రతి కుటుంబానికి ఎంత వర్తించిందో తెలియజెప్పే విధంగా ఫ్యామిలీ కార్డ్ అందించాలని నిర్ణయించారు. ఒకప్రేమ అభివృద్ధి.. మంచి పాలన అందించి.. ఇప్పుడు ఫ్యామిలీ కార్డు ద్వారా ప్రతి కుటుంబం ఎంత లబ్ధి పొందిందో.. వారికి తెలియజెప్పే విధంగా తాజాగా ఈ నిర్ణయం తీసుకోవడం విశేషం.

సుగాలి ఇష్యూ లిట్టెస్ టెస్ట్....

కర్నూలు, ఆగస్టు 29, సోషల్ మీడియా హోరెత్తుతోంది. పవన్ న్యాయం చేయాలన్న డిమాండ్లు వినిపిస్తున్నాయి.. “సుగాలి ప్రీతి” తల్లి ఆమరణ దీక్షకు రెడీ కావడంతో అన్నీ వేళ్లు పవన్ కళ్యాణ్ వైపు చూపిస్తున్నాయి. గత ఎన్నికల వేళ ఏ వివాదాన్ని అయితే తీసుకొని రాజకీయంగా మైలేజ్ పొందిన జనసేనాని పవన్ కళ్యాణ్ ఇప్పుడే అదే ఆయన మెడకు చుట్టుకుంటోంది. ఆంధ్రప్రదేశ్ రాజకీయాల్లో సుగాలి ప్రీతి కేసు మరోసారి కీలక చర్చనీయాంశంగా మారింది. ముఖ్యంగా, జనసేన అధినేత పవన్ కళ్యాణ్ ఈ విషయంలో వ్యవహరిస్తున్న తీరు వలు ప్రశ్నలను లేవనెత్తుతోంది.గత ఎన్నికల సమయంలో, ప్రతిపక్ష నాయకుడిగా ఉన్నప్పుడు, సుగాలి ప్రీతి తల్లికి ‘తొలి సంతకం సుగాలి ప్రీతి కేసుపైనే ఉంటుంది’ అని పవన్ కళ్యాణ్ హామీ ఇచ్చారు. అయితే, డిప్యూటీ సీఎం అయ్యి 14 నెలలు దాటినా, ఈ హామీ నెరవేరకపోవడం గమనార్హం. ప్రస్తుతం సుగాలి ప్రీతి తల్లి జనసేన రాష్ట్ర కార్యాలయం ముందు ధర్నాకు సిద్ధమవడం పవన్ కళ్యాణ్ రాజకీయ జీవితానికే పెద్ద సవాలుగా మారింది.ఒక రాజకీయ నాయకుడు ప్రజలకు ఇచ్చిన మాట నిలబెట్టుకోకపోతే, అది వారి విశ్వసనీయతపై తీవ్ర ప్రభావం చూపుతుంది. పవన్ కళ్యాణ్ స్వయంగా లేవనెత్తిన ఈ సున్నితమైన అంశంపై ఇప్పుడు హొసం వహించడం, ‘ప్రతిపక్షంలో ఉన్నప్పుడు వాడుకున్నారు, అధికారంలోకి వచ్చాక మర్చిపోయారు’ అనే అపోహలను బలపరుస్తోంది. ఈ వ్యాఖ్య సుగాలి ప్రీతి తల్లి నుండి రావడం ఆయనకు మరింత ఇబ్బందికరంగా మారింది.జనసేన-టీడీపీ కూటమి అధికారంలో ఉన్నందున, పవన్ కళ్యాణ్ హొసం కేవలం ఆయన వ్యక్తిగత ప్రతిష్టనే కాకుండా, మొత్తం కూటమి యొక్క ఇమేజీను కూడా దెబ్బతీసే ప్రమాదం ఉంది. ప్రజల్లో సమ్మతాన్ని నిలుపుకోవాలంటే, నాయకులు ఇచ్చిన హామీలను నెరవేర్చాలి.సుగాలి ప్రీతి తల్లి ఉద్యమం మరింత ఉధృతమైతే, మీడియా, ప్రతిపక్ష పార్టీలు ఈ అంశాన్ని పెద్ద ఎత్తున ప్రచారం చేస్తాయి. అప్పుడు పవన్ కళ్యాణ్ ‘హామీలు ఇచ్చి నెరవేర్చని నాయకుడు’ అనే ముద్ర నుండి బయటపడటం చాలా కష్టమవుతుంది. ఇది భవిష్యత్ ఎన్నికలలో జనసేన ? కూటమికి నష్టం కలిగించవచ్చు.మొత్తంపై, సుగాలి ప్రీతి కేసు పవన్ కళ్యాణ్ రాజకీయ జీవితానికి ఒక లిట్టెస్ టెస్ట్.. ఇచ్చిన మాట నిలబెట్టుకోకపోతే, ఆయన విశ్వసనీయత దెబ్బతినడం ఖాయం. ఈ సమస్యపై తక్షణమే స్పష్టమైన చర్యలు తీసుకోకపోతే, ఆయన రాజకీయ భవిష్యత్తుకు ద్యౌమేజ్ తప్పదని విశ్లేషకులు అభిప్రాయపడుతున్నారు. లక్ష్మీ గార్డెన్ లో రాజు నాయక్, పార్వతి దంపతులు నివసించేవారు. వీరి కుమార్తె సుగాలి ప్రీతి భాయి కర్నూలులోని కట్టమంచి రామలింగారెడ్డి రెసిడెన్షియల్ పాఠశాలలో పదో తరగతి చదివేందుకు చేరింది. అక్కడ చదువుతుండగానే 2017 ఆగస్టు 19న ఆమె అనుమానాస్పద స్థితిలో మృతి చెందింది. ఫ్యాన్ కు ఉరి వేసుకుని చనిపోయినట్లు పాఠశాల యాజమాన్యం తల్లిదండ్రులకు సమాచారం అందించింది.

ఎన్క్రోచ్మెంట్లకు తావులేకుండా చూడాలి

జాయింట్ కలెక్టర్ సి విష్ణు చరణ్



విభారె స్టాన్ నంద్యాల మా ప్రతినీధి ఆగస్టు 29-పాణ్యం, కొలిమిగుండ్ల మండలాలలో సోలార్ కంపెనీలకు కేటాయించిన భూములను జిల్లా జాయింట్ కలెక్టర్ సి. విష్ణు చరణ్ శుక్రవారం పరిశీలించారు. ఈ సందర్భంగా ఆయన మాట్లాడుతూ... పాణ్యం మండలంలో ఎ.యం గ్రీన్ సోలార్ కంపెనీకి, కొలిమిగుండ్ల మండలంలోని నందిపాడు, తిమ్మానాయునిపేటలో సోలార్ ఎనర్జీ కార్పొరేషన్ గతంలో కేటాయించిన భూములు ఎటువంటి ఎన్క్రోచ్మెంట్లకు గురికాకుండా చూడాలని సంబంధిత తహసీల్దార్లు, సర్వేయర్లు, వీఆర్వోలకు ఆదేశాలు జారీ చేశారు. కేటాయించిన భూముల మ్యాపులను పరిశీలించి అధికారులకు తగు సూచనలు చేశారు. ఈ కార్యక్రమంలో పాణ్యం, కొలిమిగుండ్ల తహసీల్దార్లు, వీఆర్వోలు, సర్వేయర్లు తదితరులు పాల్గొన్నారు.

ఘనంగా తెలుగు భాషా దినోత్సవం



తెలుగు భాష దినోత్సవ పురస్కార గ్రహీతలతో నంద్యాల లయన్స్ క్లబ్ ప్రతినీధులు.

విభారె స్టాన్ నంద్యాల మా ప్రతినీధి ఆగస్టు 29-నంద్యాల లయన్స్ క్లబ్ ఆధ్వర్యంలో గిడుగు శ్రీరామూర్తి పంతులు జయంతి సందర్భంగా స్థానిక కేఎన్ఎం పురపాలక పాఠశాలలో తెలుగు భాషా దినోత్సవాన్ని శుక్రవారం ఘనంగా నిర్వహించారు. ఈ సందర్భంగా తెలుగు భాషా వికాసానికి కృషి చేసిన రేచెట్ల నిధాంతి, డాక్టర్ కురుమేటి కిషోర్, రామసుబ్బారెడ్డి, ప్రభాకర్ రెడ్డి లకు పురస్కారాలు ప్రధానం చేశారు. అతిథులుగా పాల్గొన్న డాక్టర్ గెలివి సహదేవుడు, డాక్టర్ రవి కృష్ణ తెలుగు వ్యావహారిక భాష ప్రాముఖ్యతను వివరించారు. పాఠశాల బాలికలు ఆలపించిన తెలుగు గేయాలు ఆకట్టుకున్నాయి. కార్యక్రమంలో సభ్యులు, అధ్యాపకులు, విద్యార్థులు పాల్గొన్నారు.

లయన్స్ క్లబ్ ఆధ్వర్యంలో జాతీయ క్రీడా దినోత్సవం



జాతీయ క్రీడా దినోత్సవం సందర్భంగా కేఎన్ఎం పాఠశాలకు క్రీడా పరికరాలు పంపిణీ చేస్తున్న నంద్యాల లయన్స్ క్లబ్ సభ్యులు.

విభారె స్టాన్ నంద్యాల మా ప్రతినీధి ఆగస్టు 29-నంద్యాల లయన్స్ క్లబ్ ఆధ్వర్యంలో శుక్రవారం కే.ఎన్.ఎం. పురపాలక పాఠశాలలో జాతీయ క్రీడా దినోత్సవం నిర్వహించారు. హాకీ మాంత్రికుడు ధ్యాన్ చంద్ చిత్రపటానికి నివాళులర్పించారు. ముఖ్య అతిథిగా హాజరైన డాక్టర్ రవి కృష్ణ మాట్లాడుతూ విద్యార్థులను చదువుతో పాటు క్రీడల్లోనూ ప్రోత్సహించాలని సూచించారు. ఈ సందర్భంగా లయన్స్ క్లబ్ యాత్ బ్యాచ్ సౌజన్యంతో రూ.15 వేల విలువైన క్రీడా పరికరాలు పాఠశాలకు అందజేశారు.

మంత్రి ఫీరూక్ సు మర్యాదపూర్వకంగా కలిసిని ట్రాఫిక్ ఎస్టేబులు

--ప్రజా ఇబ్బందులు లేకుండా చర్చలు తీసుకోవాలి:మంత్రి ఎన్ ఎమ్ డి ఫరూక్

--విభారె స్టాన్ నంద్యాల మా ప్రతినీధి ఆగస్టు 29-నంద్యాల ట్రాఫిక్ సూతన ఎస్టేబులు ఓటులేసు, లోకీనాథ్ ఆంధ్రప్రదేశ్ రాష్ట్ర న్యాయశాఖ మరియు మైనారిటీ సంక్షేమ శాఖ మంత్రి ఎన్ఎండి ఫరూక్ గారిని ఆయన కార్యాలయం (రాజ్ టాకీస్) లో మర్యాదపూర్వకంగా కలిసిని శుభాకాంక్షలు తెలియజేశారు. ఈ సందర్భంగా ట్రాఫిక్ సంబంధిత పలు అంశాలపై చర్చ జరగగా, ప్రజలకు ఎటువంటి ఇబ్బందులు కలగకుండా ముందస్తు చర్యలు తీసుకోవాలని మంత్రి ఫరూక్ సూచించారు.



మార్కెట్ గేట్ వేలం మాయం - ఆదాయం స్వాహా!

విభారె స్టాన్ నంద్యాల మా ప్రతినీధి ఆగస్టు 29-జిల్లాలోని అన్ని మున్సిపాలిటీల్లో మార్కెట్ గేట్లకు బహిరంగ వేలాలు జరిగి మున్సిపాలిటీకి ఆదాయం వస్తుందా? జిల్లా కేంద్రం నంద్యాలలో మాత్రం అధికారులు ఆటలు ఆడుతున్నారనే తీవ్ర విమర్శలు వినిపిస్తున్నాయి. 5 నెలలుగా వేలం జరగకపోవడంతో పెద్ద మార్కెట్ నుంచి వచ్చే భారీ ఆదాయం ఎక్కడికో మాయం అవుతోందన్న అనుమానాలు వ్యక్తమవుతున్నాయి. వ్యాపారులను అధికారులే తప్పుదోవ పట్టించి, కౌన్సిల్ కళ్లు మూయించేలా చేసి? గేట్ నుంచి వచ్చే ఆదాయాన్ని స్వాహా చేస్తున్నారనే గుసగుసలు జోరగా వినిపిస్తున్నాయి.

అధికారుల చేతివారం - వేలం వాయిదా, ఆదాయం మాయం!
--నిత్యం రూ. 16 వేలకుపైగా రాబడే గేట్ల వసూళ్లను అధికారులే తక్కువగా చూపిస్తూ? రోజుకు రూ. 7 వేలకే కుదించారు. దీంతో మాసానికి వసూలు య్యేది రూ. 25.55 లక్షలే. మిగిలిన రూ. 35 లక్షలకుపైగా సొమ్ము "పెట్టే నుంచి జేబుకు" వెళ్లిపోతోందని వ్యాపారులు వాదన.

మున్సిపాలిటీకి నష్టం అధికారులకు లాభం! సాధారణంగా ఒక ఆర్థిక సంవత్సరానికి రూ. 80 లక్షలకుపైగా ఆదాయం వచ్చే ఈ మార్కెట్ గేట్లు? అధికారుల అవినీతి జాలంలో చిక్కుకుని మున్సిపాలిటీకి నష్టమే మిగులుతుందన్న ఆరోపణలు వినిపిస్తున్నాయి. బహిరంగ వేలం జరగకుండా వాయిదా వేస్తూ, సొంత లాభం చూసుకుంటున్న రెవెన్యూ అధికారులపై వేలెత్తి చూపుతున్నారు.

ప్రజా డబ్బు అధికారుల జేబుకు - వ్యాపారుల ఆగ్రహం! "ప్రజల డబ్బు జేబుకు.. ప్రజాస్వామ్యం గూటికి!" అంటూ వ్యాపారులు ఆగ్రహం వ్యక్తం చేస్తున్నారు. ఉన్నతాధికారుల వాటాలు కూడా ఉండటమే కారణమని, అందుకే ఎవరూ



నోరు మెదపబడని పుకార్లు వినిపిస్తున్నాయి.

ప్రతిపక్షాల విమర్శలు పోరాటానికి సిద్ధం! ఈ అవినీతిపట్ల హాంప్ర ప్రతిపక్షాలు కూడా సీరియస్ అయ్యాయి. ప్రజల కష్టాల్లో ఉన్న అధికారులు స్వాహా చేస్తుంటే అధికార పార్టీ పార్టీ నేతలు ఎందుకు మౌనం వహిస్తున్నారో అని ప్రశ్నిస్తున్నారు. మార్కెట్ గేట్ల వసూళ్లలో అవినీతి ముద్ర పడిందని, మున్సిపాలిటీ పేదరికం పాలవుతుంటే అధికారుల ఖాతాలు మాత్రం బరువెక్కుతున్నాయని ఆరోపిస్తున్నారు. ప్రజా ప్రయోజనాల కోసం బహిరంగవేలం వెంటనే నిర్వహించాలని, లేకపోతే వచ్చే పోరాటం చేస్తామని ప్రతిపక్ష నేతలు హెచ్చరిస్తున్నారు.

మహానంది శ్రీ కామేశ్వరి అమ్మవారి నవరాత్రి ఉత్సవాలు వైభవంగా



విభారె స్టాన్ నంద్యాల మా ప్రతినీధి ఆగస్టు 29 - మహానంది క్షేత్రంలో వెలసిన శ్రీ కామేశ్వరి అమ్మవారికి ఆశ్వయుజ శుద్ధ పాడ్యమి 22 సెప్టెంబర్ 2025 నుండి ఆశ్వయుజ శుద్ధ దశమి 2 అక్టోబర్ 2025 వరకు నవరాత్రి ఉత్సవాలు వైభవంగా జరగనున్నాయి. ఈ సందర్భంగా అలయ పండితులు, అర్చకులతో అలయ కార్యనిర్వహణాధికారి ఎన్. శ్రీనివాసరెడ్డి సమావేశం నిర్వహించారు. ఏకాక్షి మధు, సూపరింటెండెంట్లు శశిధర్ రెడ్డి, సుబ్బారెడ్డి, ఇన్స్పెక్టర్ నాగమల్లయ్య పాల్గొన్నారు. ఈవో మాట్లాడుతూ ? ఉత్సవాల సమయంలో అలంకారాలు, పూజలు గత సంవత్సరం కంటే మరింత వైభవంగా చేయాలని, దాతల సహకారంతో సమయపాటుననే కార్యక్రమాలు జరగాలని, భక్తులకు ఎలాంటి ఇబ్బందులు కలగకుండా అన్ని ఏర్పాట్లు చేయాలని సూచించారు. నవరాత్రి ఉత్సవాల తొమ్మిది రోజుల ప్రత్యేకతలు 1వ రోజు (22-09-2025, సోమవారం)? కలశస్థాపన, శైలపూజ దేవి ఆరాధన.

- 2వ రోజు (23-09-2025, మంగళవారం)? బ్రహ్మచారిణి దేవి ఆరాధన 3వ రోజు (24-09-2025, బుధవారం)? చందఘంటా దేవి ఆరాధన 4వ రోజు (25-09-2025, గురువారం)? కూష్మాండా దేవి ఆరాధన 5వ రోజు (26-09-2025, శుక్రవారం)? స్కందమాత దేవి ఆరాధన 6వ రోజు (27-09-2025, శనివారం)? కాత్యాయని దేవి ఆరాధన 7వ రోజు (28-09-2025, ఆదివారం)? కాలరాత్రి దేవి ఆరాధన 8వ రోజు (29-09-2025, సోమవారం)? మహాగౌరి దేవి ఆరాధన (దుర్గా అష్టమి) 9వ రోజు (30-09-2025, మంగళవారం)? సిద్ధిదాత్రి దేవి ఆరాధన (ముహూ నవమి) 10వ రోజు (02-10-2025, గురువారం)? విజయదశమి, దేవి వినర్జన, శామి పూజ

స్వాతి నేత్రతీ మహోత్సవం : శ్రీ ఘృణ మద్దులెటి లక్ష్మీ నృసింహుని పంచామృతాభిషేకం



--విభారె స్టాన్ నంద్యాల మా ప్రతినీధి ఆగస్టు 29-నంద్యాల జిల్లా తెలుగు పేటలోని శ్రీ ఘృణ మద్దులెటి లక్ష్మీ నృసింహ స్వామి దేవస్థానంలో శుక్రవారం స్వామి వారి జన్మ నక్షత్రం స్వాతి నక్షత్రం సందర్భంగా విశేష పూజా కార్యక్రమాలు నిర్వహించారు. అలయ అర్చకులు స్వామి వారికి పంచామృతాభిషేకం నిర్వహించి, వస్త్రాలు, పూలమాలతో అలంకరించారు. అనంతరం నైవేద్యం సమర్పించి మహా మంగళహారతి చేశారు. భక్తులు ఈ కార్యక్రమంలో పాల్గొని స్వామి వారి దివ్య సౌందర్యాన్ని వీక్షించారు. అనంతరం తీర్ధ ప్రసాదాలను స్వీకరించారు. ప్రతి నెలా జరుగు స్వాతి నక్షత్ర పర్వదినం కావడంతో ఈసారి కూడా భక్తులు విశేషంగా హాజరయ్యారు.

రైతులకు నష్టం జరగకుండా ఉల్లి విక్రయాలు సక్రమంగా జరిగేలా మార్కెటింగ్ అధికారులు చర్యలు తీసుకోవాలి

నాణ్యత పేరుతో మరీ తక్కువ కొనుగోలు చేయవద్దని ప్రోద్దర్శకు సూచించిన జిల్లా కలెక్టర్ పి.రంజిత్ బాషా ఉల్లి ధరల అంశాన్ని ప్రభుత్వం దృష్టికి తీసుకువెళ్తాం అని రైతులకు తెలిపిన కలెక్టర్

కర్నూలు, స్వాతి కిరణం ప్రతినీధి ఆగస్టు 29: రైతులకు నష్టం జరగకుండా కర్నూలు వ్యవసాయ మార్కెట్ యార్డ్ లో ఉల్లి విక్రయాలు సక్రమంగా జరిగేలా మార్కెటింగ్ అధికారులు చర్యలు తీసుకోవాలని జిల్లా కలెక్టర్ పి.రంజిత్ బాషా ఆదేశించారు.. శుక్రవారం ఎస్పీ విక్రాంత పాటిల్, జాయింట్ కలెక్టర్ డా.బి.నవ్యతో కలిసి జిల్లా కలెక్టర్ కర్నూలు వ్యవసాయ మార్కెట్ యార్డ్ లో పర్యటించారు.. ఉల్లి విక్రయాలపై రైతులతో మాట్లాడి, అనంతరం మార్కెట్ కమిటీ, మార్కెటింగ్, ఉద్యాన శాఖ అధికారులు, ప్రోద్దర్శతో జిల్లా కలెక్టర్ సమావేశం నిర్వహించారు. ఈ సందర్భంగా జిల్లా కలెక్టర్ ఉల్లి రైతులతో మాట్లాడారు.. ఉల్లి నాణ్యతను పరిశీలించారు.. పంట దిగుబడి ఎంత వచ్చింది, గత సంవత్సరం ఎంత రేట్ వచ్చింది, ఈ ఏడాది ఎలా ఉంది అని రైతులతో ఆరా తీశారు.. వర్షాల వల్ల పంట దెబ్బ తినిందని, రేట్ చాలా తక్కువగా ఉందని రైతులు కలెక్టర్ కు వివరించారు.. ఈ అంశాన్ని ప్రభుత్వం దృష్టికి తీసుకువెళ్తామని కలెక్టర్ రైతులకు చెప్పారు.. అనంతరం మార్కెట్ కమిటీ, మార్కెటింగ్, ఉద్యాన శాఖ అధికారులు, ప్రోద్దర్శతో జిల్లా కలెక్టర్ సమావేశం నిర్వహించారు. ఈ సందర్భంగా కలెక్టర్ మార్కెట్ యార్డ్ కు ఎంత పరిమాణంలో ఉల్లి వస్తోంది, ఎంతమంది లైసెన్స్ వ్యాపారులు ఉన్నారు, అమ్మకాల వివరాల గురించి అధికారులతో ఆరా తీశారు.. రైతులకు ప్రయోజనం కలిగేలా ఉల్లి విక్రయాలు సక్రమంగా జరగాలని కలెక్టర్ మార్కెటింగ్ అధికారులను ఆదేశించారు.. లైసెన్స్ కలిగిన వ్యాపారులతో కొనుగోలు చేయించేలా చర్యలు తీసుకోవాలన్నారు.. రైతు బజార్లలో



కూడా ఉల్లి కొనుగోలు చేసేలా తగిన చర్యలు తీసుకోవాలని కలెక్టర్ మార్కెట్ కమిటీ సెక్రటరీని ఆదేశించారు. వ్యాపారులు నాణ్యత పేరుతో మరీ తక్కువ ధరకు కొంటే ఎలా అని కలెక్టర్ వ్యాపారులను ప్రశ్నించారు.. మహారాష్ట్ర ఉల్లి చాలా ఉండటం వల్ల, వర్షాల వల్ల నాణ్యత లేకపోవడం వల్ల ఇతర రాష్ట్రాలకు ఎగుమతి కావడం లేదని వ్యాపారులు కలెక్టర్ దృష్టికి తెచ్చారు.. ఉల్లి నాణ్యతను పరిశీలించామని, కొంత బాగానే ఉందని, నాణ్యత పేరుతో 4 రూపాయలకు, 5 రూపాయలకు కొంటే ఎలా అని కలెక్టర్ ప్రోద్దర్శకు ప్రశ్నించారు.. ధరల విషయంలో సహేతుకంగా వ్యవహరించాలని కలెక్టర్ వ్యాపారులకు సూచించారు. రైతులు ఉల్లిని లేట్ ఖరీద్ లో సాగు చేసుకునేలా అవగాహన కల్పించాలని కలెక్టర్ ఉద్యాన శాఖ అధికారిని ఆదేశించారు.. కోడుమూరు లో ఉల్లి విక్రయాలు జరిగేలా మార్కెట్ యార్డ్ ఏర్పాటుకు ప్రతిపాదనలు పంపాలని, మార్కెటింగ్ శాఖ జేడీ రామాంజనేయులు ను ఆదేశించారు.. గతంలోనే ఈ అంశంపై చర్చించి, ప్రతిపాదనలు పంపాలని సూచించమని, వెంటనే ఎస్టిమేట్స్ వేయించి పంపాలని కలెక్టర్ ఆదేశించారు. సి బెజగల్, కోడుమూరు, గూడూరు తదితర మండలాల రైతులకు దూరం తగ్గి, ఖర్చులు తగ్గుతాయని కలెక్టర్ తెలిపారు. అదోని మార్కెట్ యార్డ్ లో పనులు నెమ్మదిగా సాగడం వల్ల కలెక్టర్ అసంతృప్తి వ్యక్తం చేశారు. ప్రభుత్వం నిధులు మంజూరు చేసినప్పటికీ పనులు పూర్తి కాకపోవడం ఏంటని మార్కెటింగ్ ఎడిని ప్రశ్నించారు.. జాప్యం లేకుండా పనులు పూర్తి కావాలని కలెక్టర్ ఆదేశించారు. సమావేశంలో మార్కెట్ యార్డ్ కమిటీ చైర్ పర్సన్ అజ్ఞాత్ బీ, మార్కెటింగ్ శాఖ జేడీ రామాంజనేయులు, హార్డికల్చర్ ఏడీ రామాంజనేయులు, మార్కెటింగ్ ఏడీ నారాయణ మూర్తి, మార్కెట్ యార్డ్ సెక్రటరీ జయలక్ష్మి, ఆర్డీవో సందీప్ కుమార్ తదితరులు పాల్గొన్నారు.